

# Ftit Weraq mill-Gżira

Immanuel Mifsud

## 1. In-Nisa tal-Kantunieri

Nohlom bikom nisa tal-kantunieri,  
b'ġisimkom nofsu gheri taħt fanali  
li juru-ma jurux il-harsa hamra  
t'ghajnejkom jiflu kull karozza miexja  
tiflikom waħda waħda minn fuq s'isfel.  
Il-lejl habib antik li tafuh sewwa  
bil-forom differenti li jaf jieħu,  
bl-istejjer li jiswew haqq hames liri,  
bl-uħux li ddumu thobbu kwarta kollo  
fuq sodod mingħajr lożor kollha tbajja'.

F'ghajnejja nċorr il-film tal-passiġġata:  
tliet metri 'l hinn u 'l hawn mill-kantuniera  
li dejjem tistenniekom kwjeta kwjeta.

**2. Mojra**

Mojra tistenna wara l-antiporta,  
tistenna sieq fuq sieq bil-mobile f'idha  
u b'ħoss ir-radju riesaq minn ġol-kċina.  
Ġisimha bbies biz-żmien u bl-esperjenza:  
ma' halqha l-gideb lewn il-kumplimenti  
li tgħaddi lil kull ġisem għeri ħuta  
li jidhol kisknijiet mid-dlam t'hemm barra;  
f'għajnejha n-nghas u n-nojja jgħidu stejjjer  
li ddum tirrakkuntahom ghaxar minuti;  
idejha jafu jiżfnu żifna waħda;  
saqajha jiċċaqlqu bl-istess ritmu;  
xufftejha jafu biss taħrika wahda.  
*Il-allā Mojra x'ġisem għandek istja!*

U Mojra thares fiss daqs ġumes liri.